



ROGON NIB MOEM NI NGAN WELIY E TIN NIBE MICHUWAEN'UY

Pìgpìg e micheg. Rogon e mithmith rodaed ko pìgpìg e rayag ni nge mon'og nag rogon i weliy e pin'en nibe michuwaen'dad ngay.

Kad michegned ni ngaed “pìred ni gimed e pi Kmich rok' Got ni gubin e ngiyal' ngo fithik' gubin ban'en, nge gubin yang ni gimed bay riy” (Mosiah 18:9). Weliy e tin nib michuwaen'daed ngay e rayag ni nge fek fare Kan ni Thothup nga gum'ircha'en facha' me yag ni nge thilyeg e yafos rok'.

“Michuwaen'uy—tin nriyul' nib michuwaen'uy ngay, fos ko fare Thothup min thapeg ngom fare Kan ni Thothup—e ma thilyeg e yafos,” yoeg President M. Russell Ballard, ni'ir e woed fare President ko fare Quorum ko fare Ragag nge L'agruwi Apostles.¹

Weliy e tin nib michuwaen'dad ngay e krayag ni nge ligin bee' nge ski kireb. Biney nra buch e krayag

ni bachan ni gadaed be lemnag ni ta'ab rogon ko bin ba'aray ni gadaed ma weliy e tin nib michuwaen'daed ngay ko ngiyal' ko blay nag e abich fa fare mo'olung ko micheg. Ko tiney e mo'olung ma bay ni gadaed ma yoeg e thin ni dani m'ag ko bin ba'aray ni fa'an gamew be noen bee'.

Weliy e tin nib michuwaen'daed ngay e rayag ni nge tawa'ath nag e yafos rodaed nge ku boech e gidii' nap'an ni gadaed ra nangfan nrogon fna moem ni ngan weliy e tin nib michuwaen'daed ni gubin e rran. Ba'aray in ni ban'en nrayag ni nge ayuwegnem ngam tabab.

Moem Nag

Mich rodaed e dani tu'uf ni nge tabab mag ga'ar, "Guba 'adag ni ngu weliy e tin nibe michuwaen'ug ngay," ma dani tu'uf ni ngam mu' nag e noen rom ko fare bugi sbathin ni woed, "U dakan fithngan ku Yesus Kristus, amen." Tin nib michuwaen'uy ngay e woed ni gabe yoeg e tin ni gamnang nib riyul'. Ere fa'an ngaman ngam guy e gubuliyiror rom ni be gafgow ko ban'en mag ga'ar ngak, "Gumnang ni Got e ma fulweg taban e meybil rodaed," ab alamrin gelngin ni ku woed ni gabe yoeg e tin nib michuwaen'um ngay u Galasia. Fare gelngin e darma yib u fithik e sbathin nib fel' ya'an; ya ma yib u dakan fare Kan ni Thothup nibe micheg e riyul' (muguy ko Doctrine and Covenants 100:7-8).

Woed rogon ni gamew be noen bee'

Fa'an gadaed ba'adag ni ngad weliyed, ma bo'or kanawo'en u chrendaed nrayag ni ngad weliy e tin nib michuwaen'daed ngay ni gubin e rran. Ya sasun:

- Woed ni fthem bee' ko rogon e biyarnis rom. "Rib mangil," ni kam fulweg. "Rib mangil ma kugwaen nga Galasia."
- Bay bee' nike weliy mornga'agen e tu'ufeg nge tin ni'um mgagawon riy ulan e yafos rom: "Oh siro'." Mag fulweg: "Kamagar ni gabe lemnigeg. Gumnang ni Got e be giyeg. Ma bay rog ni ku woed somm'on."
- Ke ga'ar bee': "Gube athpeg ni ngaygi thil e yifang ta'aboch," fa "fare Bus ab sasaga'al," fa "Am sap ko fare kanawo'." Rayag ni ngam ga'ar: "Gumnang ni ra pi' Got e ayuw ma gubin mara fel' rogon."

Weliy e Tin Nike Buch Rom

Bo'or ngiyal' ni gadaed ma weliy e tin nibe buchbuch ulan e yafos rodaed. Nap'an nra yoeg bee' ngom e tin nibe buchbuch rok, ma rayag ni ngam weliy bangiyal' nike ayuwegnem Got ko tin ni um man u fithik nge michaen' rom ni gamnang ni ra ayuwegred. Fare Someol e yoeg nra pii' gelngindaed u fithik fapi mo'owear rodaed "ma nge yog ni ngam nanged nib dugil ni gag, fare Somoel ni Got, e guma ayuweg e gidii' rog u fithik' e pi gafgow roraed" (Mosiah 24:14). Rayag ni ngad minged e gidii' nib michuwaen'daed Ngak' nap'an gadaed ra yoeg fapi ayuw nike pii' ngodaed nap'an ni gadaed be gafgow.

Fal'eg Rogom

Boechi gadaed, weliy e tin nib michuwaen'daed ngay ab momaw'. Bo'or kanawo'en nrayag ni ngaed

rin'ed e biney "Mu fal'eged rogmed ni gubin ngiyal ni ngam pi'ed e fulweg ko n'en nra fith be' [ngomed] ni ngam weliyed u murung'agen e ren'en ni ir e ke l'agan'med [ngay]" (1 Peter 3:15).

Bin Somm'on, ngan fal'eg rogoy ab tu'uf ni ngaed sapgaed ko rogon ni gadaed be par. Gadaed be pining fare Kan ni Thothup ngalan e yafos rodaed nibe gel nag e mich rodaed ni gubin e ngiyal' ni gadaed be par nib yul'yul'? Gadead be pag fare Thothup ni nge noen ngodaed ma be pi' e ngodaed e thin nib tu'uf rodaed ko meybil nge be'eg e scriptures? Ni woed ni noen Somoel ngak Hyrum Smith, "Dam gay ni ngam mog e thin rog, machane sum'on mu fil e thin rog, fin ni ngan pithig e blowthem ni ngam mog" (Doctrine and Covenants 11:21).

Bin l'agruw, fal'eg rogoy e krayag ni woed ni gabe sap nga m'on ko re rran ney fa reb e wik nga m'on nrayag ni ngam weliy e tin nib michuwaen'um ngay. Rayag ni ngam fal'eg rogom ko pin'ey ni fa'an garam lamnag rogon nrayag ni ngam weliy e tin nib michuwaen'um ngay.

Mpar u Lukngun rok fare Tathapeg nge fapi Machib Rok'

I fil President Ballard, "Mangil nibay e mich rodaed nib bo'or rogon gathon e Galasia, machane bay e tin susun ni'ir e def nib tu'uf ni ngad ul'ul' gaed ngal filed ngodaed. Ni pi' kanawo'en, ni yoloy: "Got e ir e Chitmangdaed nge Yesus e ir Kristus. Fare tonom ko thapeg e bay ni'ir e ba lukngun ko fare Tonom rok' fare Tathapeg. Joseph Smith e ir e fulweg ga'ngin fare gospel rok Yesus Kristus, ma fare Babyor ku Mormon e pow riy ni mich rodaed ab riyul'." Nap'an ni gadaed ra weliy e tiney nib riyul', ma kad pininged fare Thothup ni nge micheg e tin ni kdogned ab riyul'. President Ballard e ul'ul' nge yoeg "fare Thothup e dabiyag ni nge pag ir ni fa'an ba michuwaen'um Kristus."²

Wo'en Somoel

Nike magaf ko malekag u Samaria, fare Tathapeg e yibi tofan nga chren ba luwech me mda' nag banib ppin. Me tabab nag e thib rorow ni mornga'agen e rran ko fare luwech. Biney e yag rogon ni nge machib Yesus ngak fare ppin ni mornga'agen fare ran nra unum ma dabki sul e belel ngak bayay nma pi' e yafos n'umngin nap'an ngak' e pi cha'en nra michuwaen'raed Ngak' (muguy ko John 4:13-15, 25-26).

Mich nib Achig e Rayag ni nge Thilyeg e Yafos

President Ruseel M. Nelson ni weliy mornga'agen ba nurse ni fith ngak Dr. Nelson ba duwer nap'an ni mu' i taflaynag be'. "Mangfan ni gab thil ko tin ba'aray

e togta?” Boech e togta ni mnang e pay e dmomow ngorad ma ba yaba’ lugunraed ni fa’an ba alamrin e murwel ko taflay niyed be rinn’.

Rayag ni nge fulweg Dr. Nelson e biney nib thilthil rogon. Ma kemus ni ga’ar, “Ni bachan e gum nang ni fare Babyor ku Mormon ab riyul’.”

Thin nike yoeg e ayuweg fare nurse nge pumo’on rok ngar be’egew farke Babyor ku Mormon. President Nelson e tawfe nag fare nurse. Boech e duw nga tomren, nibay ko mo’olung ko stake conference u Tennessee, USA, ni fanngi mang reb e Apostle, President Nelson e ki mda’ nag fare nurse. Ma ki yoeg ni bachan nikan tawfe nag, ni bachan fare mich rok ni fan fare Babyor ku Mormon, e ke ayuweg 80 e gidii’ kar tawfe gaed.³

Pinning ningar Thilyeg.

Dam rus ni ngam weliy fare mich rom. Rayag ni nge tawa’ath nag e pi gidii’ ni gama pigpig ngoraed. Uw rogon nrayag ni ngam fek e biney fa birom e mich ngam weliy e mich rom ngak’ bee’ e dbay?

“Kenginn e Pigpig” milwol nira fil ngodaed urrogon ningad ayuweg reb e gidii’—damu pii’ ko milwol nap’an e sabethin. Nap’an ngad nanged e gidii’ rodad, fare Kan Thothup ra gay e lowaen’ ngodaed e milwol nib t’uf roraed ko ngongol rodad ko gol nge fel’rogon.

WELIY E TIN NIKE BUCH ROM

Mu yol ngomad ko mornga’agen e tin ni ke buch rom nap’an ni kam machib ngak bee’ fa bee’ nike machib ngom. Man ko liahona.lds.org and click “Submit an Article or Feedback.”

BABYOREN AYUW

1. M. Russell Ballard, “Pure Testimony,” *Liahona*, Nov. 2004, 40.
2. M. Russell Ballard, “Pure Testimony,” 41.
3. Ulan e Jason Swenson, “Be Ready to Explain Your Testimony Using the Book of Mormon, President Nelson Says,” Church News section of LDS.org, Feb. 6, 2018, news.lds.org.